

# Мектептерде сабақтарды шөлкемлестіріудің тәртіби жәрияланды

МҒКАда болып өткен брифингте ӨзР Халық билимлендириу министрлигинің баспасөз хаткери Л.Рустамова мектептерде дәстүрий тәризде сабақтарды шөлкемлестіриу тәртіби хаққында мағлыұмат берди. Бул хаққында ӨзА хабар берди.

Image not found or type unknown



Пандемия шараятында мектептерде сабақтар азанғы саат 08:00 ден кешки саат 17:30 ға шекем шөлкемлестіриледі.

Балалардың бир ўақытта топланып қалыўының алдын алыу мақсетинде сабақтардың басланыўы дифференциалластырылған ҳалда әмелге асырылады. Оған муўапық, 1-4-класслар мектепке саат 08:00 ге шекем, 5-8-класслар саат 08:30 ға шекем және 9-11-класслардың мектепке келиуи саат 09:00 ге шекем өз алдына есиклерден социаллық аралықты сақлап, дене температурасын өлшеген ҳалда әмелге асырылады.

Сабақтар класс системасында алып барылады, яғный барлық сабақтар бир класс ушын бир бөлмеде өткериледи.

Баслаўыш класс оқыўшылары класс басшылары тәрепинен мектептиң тийкарғы дәрўазасының қасында күтип алынады және шығарып салынады, ата-аналардың мектепке кириуи қадаған етиледи.

Сабақтар аралығындағы тәнепислер ўақтында қоңыраўлар шалынбайды. Класс бөлмелери көшедеги хаўа температурасынан келип шығып, самаллатып барылады.

**Қарақалпақстан хабар агентлиги.**